

V

(Opinjoni)

PROCEDURI AMMINISTRATTIVI

KUMMISSJONI EWROPEA

MEDIA 2007 – ŻVILUPP, DISTRIBUZZJONI, PROMOZZJONI U TAHRIG

Sejha għall-proposti – EACEA/02/10

Appoġġ għan-netwerking u l-mobilità ta' studenti u harrieġa fl-Ewropa

(2010/C 30/10)

1. Għanijiet u deskrizzjoni

Dan l-avviż ta' Sejha għall-Proposti huwa bbażat fuq id-Deciżjoni Nru 1718/2006/KE tal-Parlament Ewropew u tal-Kunsill tal-15 ta' Novembru 2006 dwar l-implimentazzjoni ta' programm ta' appoġġ lis-settur awdjoviziv Ewropew (MEDIA 2007).

Wiehed mill-għanijiet tal-programm huwa li jhegġeg l-iskambji u l-kooperazzjoni, li jappoġġja n-netwerking ta' dawk l-Ewropej involuti fit-tahriġ, b'mod partikolari l-istituzzjonijiet tal-edukazzjoni oghla, l-organizzazzjonijiet ta' tahriġ u l-imsieħba tas-settur awdjoviziv. Għandu l-għan ukoll li jhegġeg il-mobilità tal-istudenti u l-harrieġa fl-Ewropa.

2. Applikanti eliġibbli

Dan l-avviż huwa immirat lejn konsorzji pan-Ewropej ta' istituzzjonijiet tal-edukazzjoni oghla, l-organizzazzjonijiet ta' tahriġ u l-imsieħba tas-settur awdjoviziv li l-attivitajiet tagħhom jikkontribwixxu għall-ilhuq tal-għanijiet tal-programm MEDIA msemmija hawn fuq kif deskritt fid-Deciżjoni tal-Kunsill.

Il-kandidati għandhom ikunu stabbiliti f'wiehed mill-pajjiżi li ġejjin:

- Is-27 pajjiż tal-Unjoni Ewropea;
- il-pajjiżi tal-EFTA u ż-ŻEE: l-Iżlanda, il-Liechtenstein, in-Norveġja;
- l-Iżvizzera u l-Kroazja.

3. Azzjonijiet eliġibbli

Dawn l-azzjonijiet li ġejjin u l-attivitajiet tagħhom, li jsehhu fil-pajjiżi MEDIA, huma eliġibbli.

Azzjonijiet immirati lejn l-iżvilupp tal-kapaċità tal-professjonisti awdjovizivi futuri biex jifhemu u jintegraw dimensjoni Ewropea f'xogħolhom billi jtejbu l-għarfien espert fl-oqsma li ġejjin:

- Tahriġ fil-ġestjoni ekonomika, finanzjarja u kummerċjali
- Tahriġ f'teknoloġiji awdjovizivi godda
- Tahriġ fl-iżvilupp tal-proġett tal-iskripts

It-tul tal-azzjoni (= kemm iddum l-eligibilità tal-ispejjeż) huwa ta' 12-il xahar (sa massimu ta' 18-il xahar meta jkun hemm ġustifikazzjoni xierqa).

L-azzjoni trid issir bejn l-1.9.2010 u t-30.6.2012.

4. Kriterji għall-ghoti

Il-punti għall-applikanti eliġibbli se jiġu allokat i minn total ta' 100 abbażi tal-kunsiderazzjonijiet li jmiss:

- Il-kwalità tal-kontenut tal-attività (20 punt)
- Il-ġestjoni tal-proġett (20 punt)
- Il-kwalità tal-konsorzju (20 punt)
- Id-dimensjoni Ewropea (20 punt)
- L-impatt (20 punt)

5. Baġit

L-ammont massimu disponibbli fl-ambitu ta' din is-sejha għall-proposti huwa EUR 2 000 000.

L-appoġġ finanzjarju mill-Kummissjoni ma jistax jaqbeż il-50 %/75 % tal-ispejjeż totali eliġibbli.

L-Aġenzija żżomm il-possibbiltà li ma tattribwix il-fondi kollha disponibbli.

6. Skadenza għall-prezentazzjoni tal-applikazzjonijiet

Id-dati ta' skadenza għas-sottomissjoni tal-applikazzjonijiet ser ikunu 30.4.2010. L-applikazzjonijiet għandhom jintbagħtu fl-indirizz li ġej:

Education, Audiovisual and Culture Agency (EACEA)

Call For Proposals EACEA/02/10 'MEDIA Support for the networking and mobility of students and trainers in Europe'

Mr. Constantin Daskalakis

BOUR 03/30

Avenue du Bourget 1

1140 Bruxelles/Brussel

BELGIQUE/BELGIË

L-applikazzjonijiet ipprezentati fuq il-formola adegwata, mimlijin kif xieraq, datati u ffirmati mill-persuna bis-setgħa li tirrappreżenta legalment il-korp li qiegħed jagħmel it-talba biss jistgħu jiġu aċċettati.

L-applikazzjonijiet li jintbagħtu bil-feks jew bil-posta elettronika ma jiġux aċċettati.

7. Tagħrif shih

It-test kollu tal-linji gwida flimkien mal-formoli tal-applikazzjoni huma disponibbli f'dan l-indirizz: http://ec.europa.eu/information_society/media/training/forms/initial/index_en.htm

L-applikazzjonijiet għandhom jikkonformaw mat-termini kollha tal-linji gwida, jintbagħtu fuq il-formoli pprovduti u jkun fihom l-informazzjoni u l-annessi kollha speċifikati fit-test tas-sejha.